


تحلیلی جیومیٹری

Co-Ordinate Geometry

05

5.1 تعارف

ہماچل پردیش کے علاقے کفری میں ماہ دسمبر کے کسی مخصوص دن اقل ترین اور اعظم ترین درجہ حرارت بالترتیب 6°C اور 7°C رہا۔ کیا آپ انہیں عددی خط پر ظاہر کر سکتے ہیں؟



ہم ایک اور مثال پر گفتگو کریں گے۔ کھیل کے گھنٹے میں نہم جماعت کے تمام طلباء ایک جگہ جمع ہوئے ہیں (جیسا کہ تصویر میں دکھایا گیا ہے) کیا آپ بتا سکتے ہیں کہ سدھا تصویر میں کہاں ٹھہری ہوئی ہے۔

رامانے کہا ”سدھا دوسرے کالم میں ٹھہری ہوئی ہے“

پوانی نے کہا ”سدھا چوتھی صف میں ٹھہری ہوئی ہے“


نسیم نے کہا ”سدھا دوسرے کالم اور چوتھی صف میں ٹھہری ہوئی ہیں“

کس نے درست اطلاع دی؟ نسیم کی دی گئی اطلاع کے مطابق کیا آپ سدھا کی شناخت


کر سکتے ہیں؟ کیا آپ مادھوری کے مقام کی نشان دہی کر سکتے ہیں؟ جو پہلے کالم اور پانچویں صف میں ٹھہری ہوئی ہے؟

ان طلبہ کی نشاندہی کیجئے جو حسب ذیل مقامات پر کھڑے ہوئے ہیں۔

(i) تیسرا کالم (چھٹی صف) (ii) پانچواں کالم دوسری صف




اوپر کی مثال میں کیا آپ بتا سکتے ہیں کہ آپ نے کتنے حوالوں پر غور کیا؟ وہ کونسے ہیں؟
آئیے ہم ایک اور صورت حال پر غور کریں۔



ایک مدرس نے کاغذ کی شیٹ پر ایک نقطہ لگانے کے لئے کہا۔ مدرس نے نقطہ لگانے کے لیے اس طرح اشارہ دیا کہ ”نقطہ کاغذ کی بائیں جانب سے 6 سٹی میٹر کی دوری پر ہونا چاہئے“ چند طلباء نے دی گئی شکل کے مطابق نقطہ لگائے۔

شکل کے مطابق آپ کونسے نقطے کو درست سمجھتے ہیں، چوں کہ A، B، C، اور D کاغذ کی بائیں جانب سے 6 سمر کی دوری پر ہیں، اس لئے کسی بھی نقطہ کو غلط نہیں سمجھا جاسکتا۔ نقطے کے حقیقی مقام کو متعین کرنے کے لئے کونسی مزید معلومات کی ضرورت ہے؟ نقطے کے حقیقی مقام کے تعین کے لئے ایک اور حوالے یعنی پیپر شیٹ پر اوپری یا نچلی سطح سے فاصلہ دیا جانا ضروری ہے۔

فرض کیجئے کہ مدرس نے کہا کہ نقطہ پیپر شیٹ کی بائیں جانب سے 6 سمر اور نچلی جانب سے 8 سمر کی دوری پر واقع ہے۔ مذکورہ وضاحت سے کتنے نقاط لگائے جاسکتے ہیں؟ صرف ایک ہی نقطہ لگایا جاسکتا ہے۔ اس لئے ایک نقطے کے تعین کے لئے کتنے حوالوں کی ضرورت ہے؟ ایک نقطے کے حقیقی مقام کو متعین کرنے کے لئے ہمیں دو حوالوں کی ضرورت ہوتی ہے۔ نقطے کے مقام کو (6,8) سے ظاہر کیا جاتا ہے۔ آپ اگر یہ کہتے ہیں کہ ”ایک نقطہ اوپری سطح سے 7 سمر کی دوری پر لگایا گیا ہے“ تو کیا آپ اس کا حقیقی مقام بتا سکتے ہیں؟ اپنے دوستوں سے اس پر گفتگو کیجئے۔



اپنے کمرہ جماعت میں کسی پانچ طلباء کی نشستوں کی نشاندہی کیجئے۔

عملی کام (علت کا میل)



کیا آپ نے مختلف نمائشوں میں ”رنگ گیم“ کو دیکھا، صف اور کالم میں جمائی گئی اشیاء پر ہم رنگ پھینکتے ہیں۔ حسب ذیل تصویر پر غور کیجئے۔

تیسرے کالم اور چوتھی صف میں موجود شے کیا وہی ہے جو چوتھے کالم اور تیسری صف میں موجود ہے؟

5.1 - مشق



Map layout details:

- Main Road:** Vertical line on the left, labeled 'MAIN ROAD' with 'N' (North) at the top and 'S' (South) at the bottom.
- Streets:**
 - STREET-4:** Top horizontal street. Buildings: HOTEL, STATIONARY SHOP, HOSPITAL.
 - STREET-3:** Second horizontal street. Buildings: POST OFFICE, T, U, SCHOOL, PARK, WATER TANK.
 - STREET-2:** Third horizontal street. Buildings: P, Q, R, S (top row); O, N, M, L (bottom row). Connected by crossing lines.
 - STREET-1:** Bottom horizontal street. Buildings: I, J, K (top row); G, F, E (bottom row). Connected by crossing lines.

(i) گلی نمبر 3 میں بائیں جانب تیسری عمارت کون سی ہے؟

(ii) گلی نمبر 2 میں دوسرے گھر کا نام معلوم کیجئے۔


(iii) مسٹر K کے گھر کی نشان دہی کیجئے۔

(iv) پوسٹ آفس کی آپ کس طرح نشانہ ہی کریں گے؟

(v) آپ کس طرح ہسپتال کا مقام ظاہر کریں گے؟


5.2 کارتیزی نظام

ہم عددی خط پر مختلف قسم کے اعداد کو نقاط کے استعمال سے ظاہر کرتے ہیں۔ ذیل کے عددی خط کا مشاہدہ کریں گے۔





ہمیں معلوم ہے کہ عددی خط پر جس مقررہ نقطے سے مساوی فاصلے بنائے گئے ہیں اسے مبدا Origin کہتے ہیں اور اسے O سے ظاہر کرتے ہیں۔

مستوی میں ہم دو خطوط لیتے ہیں جو ایک دوسرے پر عمودوار ہیں۔ ہم ان دو خطوط کے لحاظ سے ایک نقطے کا تعین کرتے ہیں۔



عمودوار خطوط کسی بھی سمت میں ہو سکتے ہیں جس طرح شکل میں دکھایا گیا ہے۔ لیکن جب ہم ان دو خطوط کو کسی نقطے کے تعین کے لئے انتخاب کرتے ہیں تو آسانی کے لئے ہم ایک افقی اور دوسرا عمودی خط لیتے ہیں جس طرح شکل (iii) میں ہے۔ ہم ایک افقی عددی خط اور ایک عمودی خط کھینچیں گے جو ایک نقطہ پر ایک دوسرے پر عمودوار ہیں، نقطہ تقاطع کو مبدا سے ظاہر کیا جاتا ہے۔ افقی خط XX' کو x محور اور عمودی خط YY' کو y محور کے نام سے جانا جاتا ہے۔






جس نقطے پر XX' اور YY' ایک دوسرے کو قطع کرتے ہیں اس کو مبدا کہتے ہیں اور اس کو O سے ظاہر کیا جاتا ہے چوں کہ مثبت اعداد OX سمت میں پائے جاتے ہیں اس لئے اس کو X محور کی مثبت سمت کہتے ہیں۔ اسی طرح OY کو مثبت سمت Y محور کہتے ہیں۔ OY' اور OX' کو بالترتیب X محور اور Y محور کی منفی سمت کہا جاتا ہے۔ ہم دیکھ سکتے ہیں کہ یہ دو محور مستوی کو چار حصوں میں تقسیم کرتے ہیں۔ ان چاروں حصوں کو اربعہ (ربع کی جمع) کہا جاتا ہے اور انھیں سمت ساعت میں Q_1, Q_2, Q_3, Q_4 سے ظاہر کیا جاتا ہے۔ مستوی کو یہاں کا ریزی مستوی (رینے ڈیکارٹ) کے نام پر یا تحلیلی مستوی یا XY مستوی کہتے ہیں، محوروں کو مختصات کے محور کہا جاتا ہے۔

5.2.1 کسی نقطے کا تعین

آئیے دیکھیں کہ کسی نقطے کا تعین مختصات کے نظام میں کس طرح کیا جاتا ہے۔ حسب ذیل گراف پر غور کیجئے۔ گراف کے کاغذ پر دو



محور کھینچے گئے ہیں۔ ان محوروں پر A اور B کوئی دو نقاط ہیں۔ کیا آپ ان کے ربع کے نام بتا سکتے ہیں جن سے A اور B کا تعلق ہے۔
نقطہ A پہلے ربع Q_1 میں اور نقطہ B تیسرے ربع Q_3 میں واقع ہیں۔ اب ہم A اور B کا محوروں سے فاصلہ دیکھتے ہیں۔ اس کے لئے ہم X محور پر عمود AC اور Y محور پر عمود AD گرائیں گے۔ اسی طرح عمود BE اور BF بھی گرائیں گے جیسا کہ شکل میں دکھایا گیا ہے ہم غور کر سکتے ہیں کہ

(i) نقطہ A کا Y محور سے عمودی فاصلہ جیسے X محور کے ساتھ مثبت سمت میں ناپا گیا $AD=OC=5$ اکائیاں ہوگا اسے ہم A کا مختص کہیں گے۔

(ii) نقطہ A کا Y محور سے عمودی فاصلہ جیسے Y محور کے ساتھ مثبت سمت میں ناپا گیا ہو $AC=OD=3$ اکائیاں ہوگا۔ اسے ہم A کا مختص کہیں گے۔

اس لئے A کے مختصات (5,3) ہوں گے۔

(iii) نقطہ B کا Y محور سے عمودی فاصلہ جسے X محور کے ساتھ منفی سمت میں ناپا گیا ہو $OE=BF=4$ اکائیاں ہوگا یعنی X محور پر 4- اسے ہم B کا x مختص کہیں گے۔

(iv) نقطہ B کا X محور سے عمودی فاصلہ جسے Y محور کے ساتھ منفی سمت میں ناپا گیا ہو $OF=EB=3$ اکائیاں ہوگا یعنی Y محور پر 3- اسے ہم B کا y مختص کہیں گے اور $(-4,3)$ نقطہ B کے مختصات ہوں گے۔

ان فاصلوں کا استعمال کرتے ہوئے ہم کس طرح نقطے کا تعین کر سکیں گے۔ ہم حسب ذیل طریقے سے ایک نقطے کے مختصات لکھیں گے۔
(a) نقطے کا x مختص مبدا سے X محور پر گرائے گئے عمود کے قدم تک کا فاصلہ ہے

x مختص کو طولی مختص یا فاصلہ abscissa بھی کہتے ہیں۔

P کا x مختص (طولی مختص) 2 ہے۔

Q کا x مختص (طولی مختص) 3 ہے۔

(b) نقطے کا y مختص مبدا سے Y محور پر گرائے گئے عمود کے قدم کا فاصلہ ہے۔

y مختص کو عرض مختص (معین) cordinate بھی کہتے ہیں۔

P کا y مختص یا عرض مختص 2 ہے

Q کا y مختص یا عرض مختص 4 ہے

اس لئے P کے مختصات $(2, -2)$ اور Q کے مختصات $(-3, 4)$ ہیں۔ اس لئے مختصات کے استعمال سے کسی مستوی میں نقطے کا منفرد انداز میں تعین کیا جاسکتا ہے۔

5.2.2 مبدا

1. X محور اور Y محور کے نقطہ تقاطع کو مبدا کہا جاتا ہے۔ مستوی میں ہم مبدا کو دیگر نقاط کے تعین کے لئے بنیاد کے طور پر لیتے ہیں۔

مثال 1: حسب ذیل نقاط کے x مختص (فصلہ) اور y مختص (معین) کی نشاندہی کرتے ہوئے ہر ایک نقطہ کا مقام متعین کیجئے۔

(i) P (8, 8) (ii) Q(6, -8)

حل: (i) P(8, 8)

x مختص (طولی مختص) = 8 y مختص (عرضی مختص) = 8

نقطہ P، y محور سے 8 اکائیوں کے فاصلہ پر موجود ہے جب کہ اسکو مبدا سے X محور کی مثبت سمت میں ناپا جائے۔ چوں کہ اس نقطے کا y مختص 8 ہے۔ اس لئے نقطہ مبدا سے Y محور کی مثبت سمت میں X محور سے 8 اکائیوں کے فاصلے پر واقع ہے


-II Q(6, -8)

x مختص = 6 ، y مختص = -8

نقطہ Q، Y محور سے 6 اکائیوں کے فاصلے پر جب کہ اسے مبدا سے X محور کی مثبت سمت میں اور Y محور کی منفی سمت میں۔ X محور سے 8 اکائیوں کے فاصلے پر موجود ہے۔

مثال 2: گراف پر بنائے گئے نقاط کے مختصات لکھیے۔

حل: 1- نقطہ P سے X محور پر ایک عمود گرائیے۔ یہ عمودی خط X محور پر 4 اکائیوں پر چھوئے گا۔ اس لیے P کا طولی مختص 4 ہوگا۔ اس طرح P



سے Y محور پر بھی ایک عمود گرائیے۔ یہ عمودی خط Y محور پر 3 اکائیوں پر چھوئے گا۔ اس لیے P کا عرضی مختص 3 ہوگا۔


لہذا P کے مختصات (4, 3) ہوں گے۔

2- اس طرح نقطہ Q کے طولی اور عرضی مختص بالترتیب 4 اور 5 ہوں گے۔ اس لیے Q کے مختصات (-4, 5) ہوں گے۔

3- گزشتہ کے حل کے مطابق نقطہ R کے طولی اور عرضی مختص بالترتیب 2 اور 4 ہیں۔ اس لیے R کے مختصات (-2, 4) ہوں گے۔

4- نقطہ S کے معین اور فصلہ بالترتیب 4 اور 5 ہیں۔ اس لیے S کے مختصات (4, -5) ہوں گے۔

مثال 3: گراف پر بنائے گئے نقاط کے مختصات لکھیے۔



حل: نقطہ A، Y محور سے 3 اکائیوں کے فاصلے پر اور X محور سے صفر اکائیوں کے فاصلے پر واقع ہے۔ اس لیے A کا مختص 3 اور Y مختص 0 ہے۔ اس لیے A کے مختصات (3, 0) ہیں۔

چنانچہ غور کرتے ہوئے بتائیے کہ

(i) B کے مختصات (2, 0) ہیں۔ کیوں؟


(ii) C کے مختصات (-1, 0) ہیں۔ کیوں؟

(iii) D کے مختصات (-2.5, 0) ہیں۔ کیوں؟

(iv) E کے مختصات (-4, 0) ہیں۔ کیوں؟

جیسا کہ ہم نے شکل میں دیکھا ہے، X محور پر موجود ہر نقطہ X محور پر کوئی فاصلہ نہیں رکھتا۔ اس لیے X محور پر موجود کسی نقطہ کا Y مختص ہمیشہ صفر ہے گا۔

X محور کو مساوات $Y=0$ سے ظاہر کیا جاتا ہے۔




1. ذیل میں دیئے گئے نقاط میں سے چند نقاط X محور پر پائے جاتے ہیں، ان کی شناخت کیجئے۔

- | | | | | | |
|-------|--------|--------|---------|-------|--------|
| (i) | (0,5) | (ii) | (0,0) | (iii) | (3,0) |
| (iv) | (-5,0) | (v) | (-2,-3) | (vi) | (-6,0) |
| (vii) | (0,6) | (viii) | (0,a) | (ix) | (b,0) |

مثال 4۔ گراف پر بنائے گئے نقاط کے مختصات لکھئے۔

حل:



(i) نقطہ P، X محور سے 5+ اکائیوں کے فاصلے پر اور Y محور پر صفر

فاصلے پر موجود ہے۔ اس لیے P کا X مختص 0 اور Y مختص 5

ہے۔ اس لیے P کے مختصات (0,5) ہیں۔

غور کرتے ہوئے بتائیے کہ

(ii) Q کے مختصات (0,3.5) ہیں کیوں؟

(iii) R کے مختصات (0,1) ہیں کیوں؟

(iv) S کے مختصات (0,-2) ہیں کیوں؟

(v) T کے مختصات (0,-5) ہیں کیوں؟

چوں کہ Y محور پر موجود ہر نقطے کا Y محور کے ساتھ کوئی فاصلہ

نہیں ہے۔ اس لیے Y محور پر موجود نقطے کا X مختص ہمیشہ صفر ہے گا۔ Y محور کو مساوات $x=0$ سے ظاہر کیا جاتا ہے۔

5.2.3 مبدا کے مختصات

نقطہ $Y, 0$ محور پر ہے۔ اس کا Y محور سے فاصلہ صفر ہے۔ اس لیے اس کا X مختص صفر ہے۔ علاوہ ازیں یہ نقطہ X محور پر بھی ہے۔ اس

لئے اس کا X محور سے فاصلہ صفر ہے۔ اس لیے اس کا Y مختص صفر ہے۔

اس لیے مبدا 'O' کے مختصات (0,0) ہوں گے۔


کوشش کیجئے۔



1. نقاط $(0,x)$ ، $(0,y)$ اور $(0,-5)$ کس محور پر ہیں؟ کیوں؟


2. X محور پر پائے جانے والے نقاط کی عام شکل کیا ہوگی؟

مثال 5۔ حسب ذیل جدول کی بنیاد پر بنائے گئے جدول کو مکمل کیجئے۔



نقطہ	معیّن	فصلہ	مختصات	ربع	مختصات کی علامتیں
E	3	7	E (3,7)	Q_1	(+, +)
D					
U	-4	6	U (-4,6)		(-, +)
C					
A	-4	-3	A (-4, -3)		(-, -)
T					
I	4	-2	I (4, -2)		(+, -)
O					
N					

دیئے گئے جدول سے آپ نے کسی نقطے پر کے مختصات اور ربع جس میں نقطہ پایا جاتا ہے، کے درمیان رشتے پر غور کیا ہوگا۔



مشق 5.2

1. ربع Quadrant لکھئے جس میں حسب ذیل نقاط موجود ہیں۔

- | | | | |
|------------|-------------|--------------|---------------|
| i) (-2, 3) | ii) (5, -3) | iii) (4, 2) | iv) (-7, -6) |
| v) (0, 8) | vi) (3, 0) | vii) (-4, 0) | viii) (0, -6) |

2. حسب ذیل نقاط کے طولی اور عرضی مختص کیا ہیں۔ لکھئے؟

- | | | | |
|------------|-------------|-------------|------------|
| i) (4, -8) | ii) (-5, 3) | iii) (0, 0) | iv) (5, 0) |
| v) (0, -8) | | | |

3. حسب ذیل میں سے کون سے نقاط محوروں پر پائے جاتے ہیں؟ محور کا نام بتائیے۔

- | | | | |
|-------------|-------------|--------------|-------------|
| i) (-5, -8) | ii) (0, 13) | iii) (4, -2) | iv) (-2, 0) |
| v) (0, -8) | vi) (7, 0) | vii) (0, 0) | |


4. گراف دیکھتے ہوئے حسب ذیل کے جوابات لکھئے۔

- | | |
|-------|------------------------------|
| (i) | L کا عرضی مختص (Y مختص) |
| (ii) | Q کا عرضی مختص (Y مختص) |
| (iii) | (-2, 2) سے ظاہر کیا گیا نقطہ |

(iv) $(5, -4)$ سے ظاہر کیا گیا نقطہ

(v) N کا طولی مختص (x مختص)

(vi) M کا طولی مختص (x مختص)



5. صادق یا کاذب بیان کیجئے۔ اگر کاذب ہو تو صحیح بیان لکھیے۔

- (i) کارٹیزی مستوی میں افقی خط کو Y محور کہتے ہیں۔ ()
- (ii) کارٹیزی مستوی میں عمودی خط کو Y محور کہتے ہیں۔ ()
- (iii) وہ نقطہ جو دونوں محوروں پر پایا جاتا ہے، مبدا کہلاتا ہے۔ ()
- (iv) $(2, -3)$ ربع سوم (Q_3) میں پایا جاتا ہے ()
- (v) $(-5, -8)$ ربع چہارم (Q_4) میں پایا جاتا ہے ()
- (vi) $(-x, -y)$ ربع اول میں پایا جاتا ہے جہاں $x < 0$ ، $y < 0$ ()

6. گراف پیپر پر حسب ذیل مرتب جوڑوں کا تعین کیجئے۔ آپ کیا غور کرتے ہیں؟

i. $(1, 0)$, $(3, 0)$, $(-2, 0)$, $(-5, 0)$, $(0, 0)$, $(5, 0)$, $(-6, 0)$

ii. $(0, 1)$, $(0, 3)$, $(0, -2)$, $(0, -5)$, $(0, 0)$, $(0, 5)$, $(0, -6)$


5.3 کارٹیزی مستوی پر کسی نقطے کا تعین جب کہ اس کے مختصات دیئے گئے ہیں۔

ہم دیکھ چکے ہیں کہ کسی کارٹیزی مستوی پر نقاط کے مقامات کو کس طرح پڑھایا جاتا ہے۔ اب ہم کسی نقطے کی نشاندہی کرنا سیکھیں گے۔ اگر اس کے مختصات دیئے جائیں۔

مثال 6۔ مثال کے طور پر آپ نقطہ $P(4,6)$ کا کس طرح تعین کریں گے۔

کیا آپ بتا سکتے ہیں کہ نقطہ P کس ربع میں ہے۔

ہم جانتے ہیں کہ طویل مختص (X مختص) 4 اور عرضی مختص (Y مختص) ہے۔



∴ یہ نقطہ ربع اول میں موجود ہے۔


نقطہ $P(4,6)$ کے تعین کے لئے حسب ذیل طریقہ کار پر عمل کیا جائے گا۔

- ☆ ایک گراف پیپر پر دو عمودوار عددی خط کھینچئے جو ان کے صفر پر ایک دوسرے سے ملتے ہیں۔ افقی خط کو X محور اور انقباضی (عمودی) خط کو Y محور کا نام دیجئے۔ اور دونوں خطوط کے ملنے کے مقام کو مبداء 'O' سے نشاندہی کیجئے۔
 - ☆ X مختص کو ذہن میں رکھتے ہوئے صفر (مبداء) سے گنا شروع کیجئے۔
 - ☆ X محور کی مثبت سمت میں 4 اکائی آگے جائیے۔ یعنی صفر سے سیدھی جانب اور نقطہ A لگائیے۔
 - ☆ A سے 6 اکائیاں اوپر مثبت Y محور کی سمت اس کے متوازی جائیے۔
 - ☆ نقطہ P کا تعین $(4,6)$ کے طور پر کیجئے۔
- مذکورہ طریقہ سے کسی کارٹیزی مستوی میں x اور y مختصات کے استعمال سے کسی نقطہ کا تعین، نقطہ کی پلاٹنگ کہا جاتا ہے۔

مثال 7۔ کارٹیزی مستوی پر حسب ذیل نقاط کا تعین کیجئے۔

- (i) M (-2 , 4) (ii) A (-5 , -3) (iii) N (1 , -6)

حل: X محور اور Y محور بنائیے۔



(i) کیا آپ کہہ سکتے ہیں کہ نقطہ M کون سے ربع میں واقع ہوگا۔ کیوں کہ $X < 0, Y > 0$ یہ نقطہ دوسرے ربع میں واقع ہوگا۔ آئیے اس نقطہ کے مقام کا تعین کرتے ہیں۔

M(-2 , 4): صفر سے شروع کیجئے۔ 'O' سے شروع کرتے ہوئے منفی X محور کی طرف بائیں جانب 2 اکائیاں جائیے

یہاں سے مثبت Y محور کے متوازی یعنی اوپر کی جانب 4 اکائیاں جائیے اور اسے M(-2, 4) لکھئے۔

(ii) A(-5 , -3) یہ نقطہ تیسرے ربع میں واقع ہوگا۔ صفر سے مبداء پر شروع کیجئے۔

O سے 5 اکائیاں بائیں جانب یعنی منفی X محور کے متوازی چلیے۔

یہاں سے منفی Y کے متوازی محور یعنی نیچے کی سمت 3 اکائیاں جائیے۔

(iii) N(1 , -6) مبداء پر صفر سے شروع کیجئے۔ یہ نقطہ چوتھے ربع میں واقع ہوگا۔

مثبت X محور کے متوازی یعنی صفر کے سیدھی جانب 1 اکائی چلیے۔

یہاں سے منفی Y محور کے متوازی یعنی نیچے کی جانب 6 اکائیاں چلیے۔




کار تیزی مستوی پر حسب ذیل نقاط کا تعین کیجئے۔

1. B (-2, 3) 2. L (5, -8) 3. U (6, 4) 4. E (-3, -3)

مثال 8:- نقاط T(4, -2) اور V(-2, 4) کو کار تیزی مستوی پر متعین کیجئے۔ کیا یہ مختصات ایک ہی نقطہ کی نشاندہی کرتے ہیں۔

حل: اس مثال میں ہم کو دو نقاط T(4, -2) اور V(-2, 4) کا تعین کرنا ہے۔



کیا یہ نقاط T(4, -2) اور V(-2, 4) مختلف ہیں یا ایک ہیں؟ سوچئے۔

ہم دیکھتے ہیں کہ (-2, 4) اور (4, -2) مختلف مقامات پر ہیں۔ اس عمل کو نقاط P(8, 3), Q(3, 8), A(4, -5) اور B(-5, 4) سے دہرائیے بتائیے کہ نقطہ (x, y) نقطہ (y, x) سے مختلف ہے یا نہیں۔


مذکورہ پلائنگ سے یہ واضح ہو جاتا ہے کہ کار تیزی مستوی (x, y) (y, x) سے مختلف ہوتا ہے۔ یعنی x اور y کی ترتیب اہم ہوتی ہے۔

لہذا (x, y) کو مرتب جوڑ (Ordered Pair) کہتے ہیں۔

اگر $x \neq y$ ہو تو مرتب جوڑ $(x, y) \neq (y, x)$ مرتب جوڑ

کے، تاہم اگر $x = y$ تب $(x, y) = (y, x)$

مثال 9: نقاط A(2, 2), B(6, 2), C(8, 5) اور D(4, 5) کو ترتیبی کاغذ پر متعین کرو؟ ان نقاط کو ملا تے ہوئے متوازی الاضلاع بناؤ اور اس کا رقبہ دریافت کرو؟



حل:

تمام نقاط پہلے ربع میں واقع ہوں گے۔

(ترسیم) گراف کی مدد سے $b = AB = 4$ اکائیاں

اکائیاں 3 = h بلندی

متوازی الاضلاع کا رقبہ = قاعدہ $\times$ ارتفاع


$$4 \times 3 =$$

$$12 \text{ مربع اکائیاں} =$$



(i) نقاط A، B، C، D اور E کے مختصات لکھیے۔

(ii) نقاط F، G، H، I، J کے مختصات لکھیے۔



مشق 5.3



1. کارٹیزی مستوی میں ذیل کے نقاط متعین کیجئے جن کے x اور y مختصات دیئے گئے ہیں۔

x	2	3	-1	0	-9	-4
y	-3	-3	4	11	0	-6
(x, y)						

2. کیا نقاط (5, -8) اور (-8, 5) مساوی ہیں۔ اپنے جواب کی تصدیق کیجیے۔

3. نقاط (1, 2)، (1, 3)، (1, -4)، (1, 0) اور (1, 8) کے مقام کے بارے میں آپ کیا کہہ سکتے ہیں۔ ترتیبی کاغذ پر متعین کیجئے۔

4. نقاط (-2, 4)، (-4, 4)، (0, 4)، (3, 4)، (8, 4) اور (5, 4) کے مقام کے بارے میں آپ کیا کہیں گے ان نقاط کو ترتیبی کاغذ پر متعین کرتے ہوئے اپنے جواب کی تصدیق کیجیے۔


5. (0, 0)، (0, 3)، (4, 3) اور (4, 0) کو ترتیبی کاغذ پر ظاہر کیجئے انہیں خطوط مستقیم سے ملاتے ہوئے مستطیل بنائیے۔ مستطیل کا رقبہ بھی معلوم کیجئے۔

6. نقاط $(2,3)$ ، $(0,3)$ اور $(4,7)$ کو گراف شیٹ پر ظاہر کیجئے انہیں خط مستقیم سے ملاتے ہوئے مثلث بنائیں اور اس کا رقبہ معلوم کریں۔

7. گراف شیٹ پر کم از کم چھ نقاط لیجئے۔ ہر نقطہ کے مختصات کا حاصل جمع 5 ہونا چاہیئے۔

اشارہ : $(1,4)$ ، $(-2,7)$ -----

8. دی ہوئی ترسیم پر غور کیجئے نقاط A,B,C,D,E,F,G,H,I,J,K,L,M,N,O,P,Q اور R کے مختصات لکھئے۔



9. ترسیمی کاغذ پر نقاط کی جوڑیوں کا تعین کرتے ہوئے انہیں خطوط سے ملائیئے۔

- | | | |
|-------------------------|-------------------------|--------------------------|
| i. $(2, 5), (4, 7)$ | ii. $(-3, 5), (-1, 7)$ | iii. $(-3, -4), (2, -4)$ |
| iv. $(-3, -5), (2, -5)$ | v. $(4, -2), (4, -3)$ | vi. $(-2, 4), (-2, 3)$ |
| vii. $(-2, 1), (-2, 0)$ | viii. $(4, 7), (4, -3)$ | ix. $(4, -2), (2, -4)$ |
| x. $(4, -3), (2, -5)$ | xi. $(2, 5), (2, -5)$ | xii. $(-3, 5), (-3, -5)$ |
| xiii. $(-3, 5), (2, 5)$ | xiv. $(-1, 7), (4, 7)$ | |

اب آپ ایک عجیب قسم کی شکل حاصل کریں گے۔ غور سے دیکھ کر بتائیئے کہ وہ کیا ہے؟

10. اس ترسیمی کاغذ پر ذیل کے نقاط کی جوڑیوں کو ملائیئے۔

$(1, 0), (0, 9); (2, 0), (0, 8); (3, 0), (0, 7); (4, 0), (0, 6);$

$(5, 0), (0, 5); (6, 0), (0, 4); (7, 0), (0, 3); (8, 0), (0, 2); (9, 0), (0, 1).$

عملی کام



گلوب پر بلحاظ طول بلد و عرض بلد مختلف شہروں جیسے حیدرآباد، نئی دہلی، چینیائی اور وٹا کھا پٹنم کے مقامات پر غور کیجئے۔

تخلیقی کام



ذیل کے نقاط کی جوڑیوں کو ترسیم کے کاغذ پر لیتے ہوئے انہیں خطوط سے جوڑیئے۔

$(-9, 0)$, $(-6, 4)$, $(-2, 5)$, $(2, 4)$ $(5, 0)$ $(-2, 0)$ $(-2, -8)$, $(-3, -9)$, $(-4, -8)$

$(1, 0)$ $(0, 9)$; $(2, 0)$ $(0, 8)$; $(3, 0)$ $(0, 7)$; $(4, 0)$ $(0, 6)$;

$(5, 0)$ $(0, 5)$; $(6, 0)$ $(0, 4)$; $(7, 0)$ $(0, 3)$; $(8, 0)$ $(0, 2)$; $(9, 0)$ $(0, 1)$.

انہیں جوڑتے ہوئے شکل کو مکمل کیجئے۔ آپ نے کیا مشاہدہ کیا؟


ہم نے کیا سیکھا



- ☆ کسی مستوی میں نقطہ کا تعین کرنے کے لیے ہمیں دو مختصات کی ضرورت ہوتی ہے۔
- ☆ کسی مستوی پر ایک نقطہ یا شے کا تعین دو عمودوار خطوط سے کیا جاسکتا ہے۔ ان میں سے ایک کو افقی خط (X محور) اور دوسرے کو عمودوار خط (Y محور) کہا جاتا ہے۔
- ☆ X اور Y مختصات کی رقوم میں نقاط کا تعین کا ریزی مختصات سے ظاہر کیا جاتا ہے۔
- ☆ X اور Y محور کا نقطہ تقاطع مبدا کہلاتا ہے۔
- ☆ مرتب جوڑ (X, Y) مرتب جوڑ (Y, X) سے مختلف ہوتا ہے۔
- ☆ X محور کو $Y=0$ کی مساوات سے ظاہر کرتے ہیں۔
- ☆ Y محور کو $X=0$ کی مساوات سے ظاہر کرتے ہیں۔

دماغی ورزش

دیئے ہوئے کارڈز پر غور کیجئے۔ آپ کو ایک معمہ حاصل ہوگا۔ سفید کارڈ کو سیاہ کارڈز سے تبدیل کرنا چاہئے اس سلسلہ میں یہ قواعد ملحوظ رکھنا ضروری ہے۔



(i) ایک ہی رنگ کے کارڈز ایک دوسرے پر سلسلہ وار نہ رکھے جائیں۔ (ii) ایک وقت میں ایک ہی کارڈ کھیلیں یا ایک جگہ لیں۔ اقل ترین چالوں کی گنتی کریں۔

کم از کم 15 چالیں ہونی چاہئیں۔ کیا آپ اس سے بہتر کھیل سکتے ہیں؟ اپنے کھیل کو اور زیادہ دلچسپ بنانے کے لیے کارڈز کی تعداد میں اضافہ کریں۔